

بِسْمِ اللّٰهِ الرَّحْمٰنِ الرَّحِیْمِ

اشارات

پہلے تو امریکہ اپنے سیاسی، معاشی، ڈپلومیٹک اور سٹریٹیجک مفاد حاصل کرنے کے لیے ہمارے حکمرانوں کے ساتھ چوری چھپے سرگوشیاں کر کے کام چلا لیتا تھا۔ اس طرح امریکہ کی مطلب برآمدی بھی ہو جاتی تھی اور قوم بھی مطمئن رہتی تھی کہ ہم آزاد اور خود مختار ہیں۔

ہاں کچھ تاریخی مواقع ایسے آئے کہ امریکہ کی پاکستان دوستی کے پردہ فریب کو زمانے کے حوادث کی ہوا اس بڑی طرح الٹ دیتی کہ سٹیج ڈرامے کے پیچھے ہدایت کی مسند پر امریکہ جلوہ گر دکھائی دیتا اور کئی ہستیاں چلیں بھر رہی ہوتیں۔ وہی ہستیاں جو اسٹیج پر بادشاہ یا وزیر اعظم یا صدر یا کسی اور منصب پر بار بار اپنی کرشمہ کاریاں دکھانے آئیں اور نعرے لگواتیں، آزادی زندہ باد! پاکستان زندہ باد! امریکی پاکستانی دوستی زندہ باد!

ایک موقع تو خان لیاقت علی خاں مرحوم کے عہد میں ایسا آیا کہ غلے کی ذرا سی امداد دے کہ اُونٹوں کی گردنوں میں بورڈ لٹکوا کر یہ اعلان کیا جا کر آیا گیا کہ "امریکہ تیرا شکر یہ!"۔ اُس وقت سے لے کر اب تک "امریکہ تیرا شکر یہ" کی گونج روز بہ روز بڑھتی جاتی ہے۔ شکر یہ! شکر یہ! شکر یہ! "شکر یہ یورپ" سے بھی بڑھ کر شکر یہ۔

سہ مشہور نظم از آغا حشر کاشمیری -

پھر ۱۹۵۷ء میں امریکہ نے پاکستان دیا بھارت پر، کرم فرمانے کے لیے یہ تجویز
 اچھال دی کہ کشمیر کو دو حصوں میں تقسیم کر دینا چاہیے۔ اور جنگ بندی لائن ہی تقسیم
 ہو، اور جموں و کشمیر وادی کا علاقہ بھارت کو دے دیا جائے اور آزاد کشمیر کا جو علاقہ
 پاکستان کے پاس ہے وہ اسے دے دیا جائے۔ اس طرح سارا جھگڑا ختم ہو جائے گا
 اور دونوں حکومتیں دوستانہ تعلقات کی فضا میں خوب معاشی اور سائنسی اور ٹیکنیکل
 اور صنعتی ترقی باہم تعاون سے کریں گی۔ اس کا جواب دینے کے لیے پاکستان میں
 چوہدری محمد علی اور مولانا مودودی نے مل کر ایک بڑی کشمیر کانفرنس منعقد کی جس
 نے امریکی شو-شے (فیلر) کے غبارے سے ساری ہوا نکال دی۔ دوبارہ امریکہ
 نے تقسیم کشمیر کا وہ فارمولا پھر کبھی نہ پیش کیا۔ اگرچہ وہ ایک خناس کی طرح اس کے
 ذہن میں خوب گہرا گڑا ہوا آج بھی موجود ہے، اور اسے ذرا سا موقع ملے تو وہ
 آج بھی اس پر عمل کر دے۔

ذرا غور کیجیے کہ جو حضرت اقوام متحدہ کے قطب الاقطاب بنے پھرتے ہیں، وہ
 خود اپنی پاس کردہ قراردادوں کو فراموش کر کے اور کشمیری قوم کے بہت بڑے
 انسانی حق — حق خود اختیاری — کو پامال کر کے فرماتے ہیں کہ اس خود بصورت
 غزال تناری کے چھری لے کے دو ٹکڑے کر دیئے جائیں۔ ایک کو بھارت چٹ کر
 جائے اور دوسرے کو پاکستان کے سپرد کر دیا جائے۔ یہ تو وہی مقدمہ ہوا کہ دو
 عورتیں ایک بچے کے متعلق دعویٰ لے کے آئیں کہ ہر ایک کہتی کہ یہ میرا بیٹا ہے۔
 تب قاضی نے حقیقت معلوم کرنے کے لیے کہا کہ اس کے دو ٹکڑے کر دیئے جائیں
 اور ایک "ب" کو اور دوسرا "ت" کو دے دیا جائے۔ اس پر جو سگی ماں تھی
 وہ تڑپ اٹھی کہ نہیں نہیں، بچہ کو صحیح سالم زندہ رہنے دیا جائے، جب کہ جعلی
 ماں نے کہا کہ مجھے منظور ہے کہ اس کے دو ٹکڑے بانٹ دیئے جائیں۔ چنانچہ
 بھارت اس پر تیار تھا کہ ٹھیک ہے، ہمارے جج امریکہ بہادر دو ٹکڑے کر دیں۔
 امریکہ بہادر نے تو خود ہی یہ تجویز رکھی تھی۔ نگر سگی ماں نہیں مان کے دی۔

پھر ایک بڑا ٹسٹ معرکہ ستمبر ۱۹۶۵ء کا سامنے آیا؟ امریکہ نے بڑا اکرم یہ کیا کہ دونوں طرف کی مالی اور اسلحی امداد بند۔ بظاہر غیر جانب داری، مگر اندر اندر کیا ہو چکا تھا اور کیا ہوتا رہا، یہ تو امریکہ ہی کو معلوم ہے۔ پھر ہمیں یہ یاد ہے کہ امریکہ ہی نے ضمانت دی تھی کہ پاکستان اگر کشمیر پر حملہ آور ہوتا ہے تو بھارت قطعی طور پر پاکستان کی بین الاقوامی سرحد پار نہیں کرے گا۔ مگر اس نے فوراً سرحد کا احترام ختم کر دیا۔ پھر امریکہ کو یہ توفیق نہیں ہوئی کہ وہ بھارت کی اس جارحیت پر گرفت کرے۔ تنازعہ علاقہ (جس میں استصوابِ عوام کی قرارداد اقوام متحدہ میں پاس ہو چکی تھی) اور ایک بین الاقوامی سرحد رکھنے والا پاکستان یکساں قرار پائے۔ کیا یہاں کوئی شاہد دوستی تو کجا، کوئی تہمت انصاف رکھنے کی بھی گنجائش امریکہ کے حق میں پاکستان کے پاس ہے۔ پھر دوستی کا مظاہرہ ہوا تو یہ کہ بھارت کی تحریک پر جنگ بندی کا فیصلہ ہو گیا۔ دوست صاحب نے دونوں پہلوؤں کو "مختار پڑا" دیا اور کہا کہ اچھے ہمسائے لڑا نہیں کر سکتے۔ جاؤ جنگ کے ہتھیار رکھ کر آپس میں تجارت اور ثقافت وغیرہ کا تبادلہ کرو۔ کرنے کا اصل کام تو یہ ہے۔ تم خواہ مخواہ کشمیر کے پیچھے پڑے ہو۔ اور پھر جنگ کی مسل داخل دفتر کر کے امریکہ نے ہمیں تاشقند بھجوا کر روس کے چارج میں دے دیا کہ رہی سہی کسر تم پوری کر دو۔ پھر ۱۹۶۵ء کے انتخابات کا مرحلہ آیا۔ امریکہ کے استاد ان فن نے پیپلز پارٹی کو جھنڈے اور ڈنڈے کے نئے فن سکھائے۔ غنڈے اور مسٹنڈے جمع کر کے ان کو سیاسی کارکنوں میں بدلوا یا، کون کہہ سکتا ہے کہ بیچ میں سی سی آئی اے کی نفی کتنی کام کرتی رہی۔ لوگ نیا سواتنگ دیکھ کر حیران رہ گئے، بلکہ آنکھیں مچھٹی کی مچھٹی رہ گئیں۔ دوکانداروں کو جھنڈا مفت ملتا۔ اور اسے دکان پر لگانے اور اس کی حفاظت کرنے کے لیے ۵، دس روپے انعام بھی ملتا۔ جدھر دیکھو، جھنڈے ہی جھنڈے۔ اور جدھر دیکھو، بسوں کی چھتوں تک لہے ہوئے نئی شان کے وردر، ٹیپیں بجاتے اور نعرے لگاتے ہوئے، بلکہ تالیاں بجاتے اور اُچھلتے

ہوئے۔ اور منشور یہ کہ رکشہ والوں سے کہا کہ رکشہ تمہارے ہوں گے، کرایہ داروں سے کہا کہ مکان تمہارے ہوں گے، کاشت کاروں سے کہا کہ زمینیں تمہاری ہوں گی، بس ہر شخص فارون کا خزانہ کٹاتا پھیر رہا تھا۔ آن پڑھ قوم، اس کی دبی ہوئی تمناؤں نے کونپلیں نکالیں اور پودے بن گئے۔ اور پھول کھل اٹھے۔ اس ڈرامے کے پیچھے بھی امریکہ کا ہاتھ تھا کہ کوئی شخص جرأت سے اس قدم کو دنیا پرستی اور لادینیت کی طرف موڑ دے۔ وہ شخص ہو بھی نہ جو ان اور جذبات کے تاروں کو چھپڑنے کا ماہر، عوامی تقریروں میں جادو جگانے کا استاد اور ذہن اور قابل لوگوں کو عہدوں اور مفاد کے حوالے سے اپنے گرد جمع کرنے کا فن کار۔

امریکہ کا یہ دوستانہ کرم ۱۹۶۱ء میں یوں نمودار ہوا کہ امریکہ کے خاص الخاص کارندے بھارت میں (اور بنگلہ دیش اور خود مغربی پاکستان میں بھی) اس کام کا آغاز کر رہے تھے کہ بنگلہ دیش کو پاکستان سے الگ کرانا ہے۔ چنانچہ شیخ مجیب کو خاص درس سیاست دیا گیا اور دلویا گیا، روپیہ، اسلحہ اور وقت پڑنے پر فوجی امداد کا وعدہ کیا گیا۔ ادھر سے چھ نکات نمودار ہوئے، ادھر سے ایک جادو کی تلواریں "ادھر تم، ادھر ہم" حرکت میں آئی اور پاکستان کا وجود دو ٹوک سے ہو گیا۔ امریکی ذہن کے مطابق مغربی جراند نے سرخی لگائی کہ "پاکستان کو قطع و برید کر کے اس کا سائز درست کر دیا گیا" بھارت کی اندرا پکاریں کہ ہم نے نظر پڑ پاکستان کو خلیج بنگال میں ڈبو کر، مسلمانوں سے ایک ہزار سال کا بدلہ لے لیا ہے۔ یعنی اصل قضیہ بنگلہ دیشیوں کا اپنا نہ تھا، بلکہ ایک تو بھارتی مہارانی کو ہندوستان پر مسلمانوں کی حکمرانی کا بدلہ لینا تھا اور دوسرے مغربی ذہن کو پاکستان کا سائز ذرا گھٹانا تھا۔ ذریعہ بننے بنگلہ دیش کے لوگ۔ ایک طرف مجھ دار اور سازشی جو ہندو تھے اور دوسری طرف بھولے بھالے نیازی مسلمان، مچھیرے اور ناریل کے پٹھوں، بید اور گھاس کی صنعتوں اور سیوٹ ملوں کی مزدوری پر گزارا کرنے والے۔ جو سیاست نو کیا،

تعلیم سے بھی عاری عوام۔ اس خوفناک ڈرامے کو امریکہ دیکھ دیکھ کر غور سے ہوتا رہا۔ اس نے بھارت کے تربیتی کمپوں کا کوئی نوٹس نہیں لیا، اس نے روپیہ اور اسلحہ کی بنگلہ دیش میں ترسیل کا قصہ کبھی نہیں اٹھایا، اس نے بھارت کی فوجی مداخلت کو کبھی ایک ناقابل برواشت اقدام نہیں سمجھا۔ آج تو پاکستان پر ہزار بارہ الزام لگائے جاتے ہیں کہ پہلے سکھوں کی تربیت کے کمپ پاکستان میں تھے اور اب کشمیریوں کے لیے کمپ بن گئے ہیں۔ دونوں کو مالی اور سلاخی مدد دینے کے الزامات امریکہ بہارے خلاف دوہراتا رہا۔ لیکن بنگلہ دیش کے طوفانِ علیحدگی کے وقت یہ ساری باتیں اُسے بھارت کے متعلق یاد نہ آئیں۔ امریکہ کی عدالت سے مجرم ہمیشہ پاکستان قرار پاتا ہے اور بھارت برسی الذمہ رہتا ہے، بلکہ کبھی کبھی عدالت کا نائب یا ناظر بنا نظر آتا ہے۔ جیسے کہ ایٹمی معاملے میں صورت واقعہ ہے۔ بھارت انتہائی ممنوعہ کارروائی کرے تو حلال اور پاکستان جائزہ حدود میں بھی ترقی کرے تو حرام۔ اور ساتھ ہی حقہ پانی بند!

بھارتی فوج نے حملہ کر کے سبب باقی فوج کو کچلنا چاہا تو اُس زمانے میں امریکہ اپنا ساتھ بھاری بیڑا مشرقی پاکستان کے قریب لے آیا اور اس سلسلے میں کوئی بیان نہیں دیا۔ درمیانی کارندوں نے بات اڑادی کہ یہ بیڑا پاکستان کی مدد کے لیے آیا ہے۔ مگر وہ تو اتنا بھی نہ کر سکا کہ موت سے بچانے کے لیے کچھ مسلمانوں کو چہاڑوں میں جگہ دے دیتا۔

ایسی رہی ہے امریکہ کی دوستی پاکستان کے ساتھ!

امریکہ یہ سارا تماشا دیکھتا رہا کہ پاکستان کے تمام فوجیوں اور سول ملازموں کو قیدی بنا کر بھارت میں لے جایا گیا۔ اور مختلف کمپوں میں پھیل دیا گیا۔ اس پر

اے حالیہ خبر ہے کہ بمش صاحب کانگریس کے سامنے ایٹمی مسئلے میں صفائی نہیں دے سکیں گے، لہذا امدادیں بند۔ (اب حالات ایک نئی کرٹ لے رہے ہیں)

کوئی آواز امریکہ نے پاکستان کی ہمدردی میں بلند نہ کی۔ کیونکہ مہارت کی طرح امریکہ کی نہ چھی نظر بھی پاکستانی افواج پر لگی ہوئی تھی۔ یہ فوج دنیائے معاندین اسلام کی آنکھوں میں سخت کھٹک رہی ہے اور وہ اس کو تکلیف میں دیکھ کر خوش ہونے میں۔ مگر خدا اس کا محافظ ہے۔

پھر امریکہ کی مستط کردہ حکومت کے لیڈر اور اس کی پارٹی کی ظالمانہ اور حماقتہ حرکات حد سے گذر گئیں۔ خصوصاً ایکشن سٹیم میں جب بھٹو صاحب نے ناجائز مداخلتوں اور بدعتواتیوں کے حربوں کے کمالات آخری حد تک دکھا دیئے اور وہ جگہ جگہ بے نقاب ہو گئے تو اسلامی جمہوری قومی اتحاد کی پیکار پر ایسی ٹیشن شروع ہوا اور لوگ ہتھیلیوں پر سر رکھ کر میدان میں نکل آئے۔ نوجوان، وکلا، سیاسی اکابر، علماء، خواتین، مزدور سارے ہی عناصر لاطھی، گولی کی سرکار کے خاتمے کے لیے جبر و ظلم کے سامنے سینہ تان کر کھڑے ہو گئے۔

وہ دور، مارشل لاین اس وجہ سے بدلا کہ فریقین میں گفت و شنید کا جولہا سلبہ چلا وہ ۳، ۵ جولائی کی درمیانی رات کو اس حالت میں ناکامی پر ختم ہوا کہ بھٹو اور ان کے ساتھیوں کی طرف سے واضح اشارہ دے دیا گیا تھا کہ چند ہزار آدمیوں کو راستے سے ہٹا دیا جائے اور اس کے لیے ایف ایس ایف کی عسکری تنظیم کے قیام کے علاوہ ایک مسلح غنڈہ گروہ نے لاہور میں مظاہرہ کر کے دکھا دیا تھا کہ کیا کچھ ہو سکتا ہے۔ پس اب حالات ایسے مرحلے پر آ گئے کہ آیا بھٹو گورنمنٹ کو اس کی من مانی کرتے دی جائے یا ملک کو خون خرابے سے بچایا جائے۔ اس سوال نے مارشل لا کے علاوہ کوئی راستہ نہ چھوڑا۔ اور اس سوال کا جواب اسی فیصلہ کن رات کو دیا جاسکتا تھا جس کے متعلق اپوزیشن لیڈر ہی نہیں، گلی گلی میں عوام یہ سمجھ رہے تھے کہ یہ رات سرخ اندھیروں کو مستط کر دے گی۔

مارشل لا کو کوئی اچھا کہے یا بُرا، یہ ایسے لمحات کی تاریخی ضرورت بن جاتا ہے، جب حکمران قوت اور اپوزیشن کے لیڈر کام چلانے کا کوئی متفقہ فارمولہ تیار کرنے

میں یکسر ناکام ہو جائیں۔ ایسے لائیکل سیاسی بحران اپنا جواب فوری طور پر مانگتے ہیں۔ آپ ان کو دو ماہ بعد کی تاریخ نہیں دے سکتے۔ ایسے موفقتوں پر یا تو بیرونی قوتیں اتنی مداخلت کرتی ہیں کہ وہی حکمران بن جاتی ہیں۔ یا اندرون ملک سے فوج کی غیر سیاسی قوت اٹھ کر تصادم کرنے والی سیاسی قوتوں سے معاشرہ کو تحفظ دلاتی ہے۔ سیاسی قیادت کا کامل و یکپوم جب پیدا ہو جائے تو قوموں کو یا تو بیرونی طاقتوں کو قبول کرنا پڑتا ہے یا اپنے اندر سے فوجی تسلط کو۔ اب بجائے اس کے کہ وہ یکپوم پیدا کرنے والے نا اہل سیاست کاروں پر الزام رکھا جائے، الزام فوجی مداخلت کاروں پر رکھا جاتا ہے، جو ایسے وقت میں آتے ہیں جب واحد انہی کی قوت بچاؤ کا ذریعہ رہ جاتی ہے۔ مارشل لا اگر مجرم تھا تو اس کے اصل مجرم حکمران اور اپوزیشن کے سیاست کار تھے اور پھر سیاست کار ہی مارشل لا پر لعن طعن کرتے ہیں۔ غیر مضبوطی کی مصیبتوں نے اگر ہمیں مارشل لا تک پہنچایا تو یہ سب امریکہ کی عنایات کا نتیجہ تھا۔ وہ عام طور پر جمہوریت کے قصبے بڑھتے ہوئے مارشل لا کو اس لیے پسند کرتا ہے کہ اس کے لیے ایک آدمی کو مسخر کر کے اپنی مقاصد برآمدی آسان ہو جاتی ہے۔ مگر امریکہ کو صیاد کے دور کا بڑا تلخ تجربہ یہ ہوا کہ یہ فوجی حکمران تو کسی دیانت دار، مقبول عوام جمہوری لیڈر سے بھی زیادہ سخت مزاحم قوت نکلا۔ سو اس کے پورے عرصے میں امریکہ نے دم نہیں مارا۔ البتہ اُسے راستے سے ہٹانے کے لیے روس، امریکہ، بھارت، ذوالفقار فورس، قادیانی، بعض "دوسرے" مخالف عناصر میں سے نہ جانے کس کس نے مل کر سازش کی اور اُسے ہوائی جہاز میں تخریب کاری کا شکار بنا دیا۔ ایسی کارروائی دراصل مخالفین صیاد کا، اعتراف شکست ہے، کہ وہ زندگی میں اس کی سابیوں اور رویوں پر اثر انداز نہ ہو سکے۔ سیاسی قتل مقابلے کا یہ نظام جن قسائیوں کے ہاتھوں چل رہا ہے، وہی ہمارے چوہدری ہیں۔

کاشکہ جمہوریت کا کوئی بھی طرز ہمیں ویسا دوسرا مضبوط اور دیانت دار آدمی فراہم کر کے دے سکتا۔

میں نہ مارشل لا کے حق میں بات کر رہا ہوں، نہ کسی کی شخصی آمریت کی حمایت میں۔ میں تو یہ کہتا ہوں کہ اگر کام کا آدمی مارشل لا کے ٹینک پر سوار ہو کر آجائے، یا شخصی اختیار کے گھوڑے پر، لیکن اگر وہ نہ مارشل لا والا ڈکٹیٹر ثابت ہو، نہ عوام کی مرضیات اور ضروریات کو تبخیر سے پامال کرنا ہوا آگے بڑھے اور نہ اسلام سے مذاق کرے، لیکن قوم کی غیرت و خودی کا بیرونی "لاٹ صاحبوں" سے بچاؤ کر سکے تو وہ علامہ طرز جمہوریت کی ایسی تاجنبار اولاد سے بہتر ہے کہ جو گھر کی گنجیاں دوسروں کے حوالے کر دے۔ ہمارا علاج نہ لادین جمہوریت میں ہے، نہ مارشل لا میں، بلکہ کسی مردِ حق اندیش کے جلو میں جادوہ صدق و عدل پر خودی کا جھنڈا لے بڑھنے میں ہے۔ کاشکہ جمہوریت ایسا آدمی دے سکے، مگر جمہوریت بھی تو سچی خدا پرستانہ جمہوریت ہو! ایسا ہوگا تو مطلوبہ زعمیم بھی نمودار ہو جائے گا۔ ورنہ مروجہ اندھی جمہوریت میں برنیاں اول کے بعد کوئی نہ کوئی نیاں تانی نمودار ہوتا رہے گا۔

صنیا اور اس کے قریبی ساتھیوں نے تاریخ میں ایک اعلیٰ مقام اس بنا پر حاصل کیا کہ اس نے پاکستان میں بیٹھ کر کسی ظاہری مداخلت کے بغیر افغانستان کے معرکہ جہا کو گرم رکھا۔ اور اس جرم کی وجہ سے پہلے وہ روس کا معتبوب بنا، پھر امریکہ نے بھی اس رشتہ داری کی وجہ سے جو باوجود نزاعات سپر پاورز کو آپس میں ہوتی ہیں، صنیا کو آنکھیں دکھانے کی کوشش کی، مگر وہ آنکھیں کوئی جادو نہ کر سکیں۔ بلکہ دل میں یہ عندیہ رکھنے کے باوجود کہ افغانستان میں فنڈ انٹلسٹ گروہ کو حکومت قائم نہ ہو، مجاہدین و مہاجرین کی امداد کرنے پر مجبور ہو گیا۔ لیکن آخر دم تک اس موقع کی تلاش میں رہا کہ کب وہ جہاد افغانستان پر ایسا وار کرے کہ اسلامی حکومت کا خواب پریشان ہو جائے۔ یہ نہ رہیں موقع اس وقت پیدا ہوا جب روس نے اپنی فوجیں واپس بلالیں۔ اب بحث پیدا ہو گئی کہ جو عبوری حکومت مجاہدین کی بنے، وہ کس ڈھب کی ہو۔ اس پر جگہ جگہ بحثیں ہوئیں، جمہوریت بحال ہو چکی تھی، جو نیچو صاحب وزیر اعظم تھے۔ اور ہر موقع سے فائدہ اٹھا کر یہ مظاہرہ کرنے میں لگے تھے کہ میں

”آل ان آل“ ہوں۔ یعنی امریکہ نے ضیا کا پتا کاٹنے کے لیے ضیا ہی کے لپٹے پتے کو کارآمد پایا۔ اور جنیوا میں وسیع البنیاد حکومت بنانے کے فیصلے نے مجاہدین کے لیے اپنی عبوری اسلامی حکومت کے قیام کا اعلان کرنے کا دروازہ بنا کر دیا۔ ورنہ اگر ان کی حکومت قائم ہو جاتی اور اسے پہلے پاکستان اور پھر متعدد دوسرے ممالک تسلیم کر لیتے، اور اگر امریکہ منہ موڑ بھی لیتا تو (ادھر ادھر سے امداد لے کر نئی حکومت کا بل کو فتح کرنے کے لیے جہاد کی سرگرمیوں کو تیز کر دیتی تو تاریخ کا نقشہ دوسرا ہوتا۔ لیکن یہی وہ موقع ہے جب امریکہ جیسی تیز طرار سامراجی قوت نے سارا کھیل درہم برہم کر دیا۔ اور مجاہدین میں اختلافات پیدا کرنے کے لیے اپنے آدمی اتار دیئے۔ حتیٰ کہ آغا خاں جیسے لوگ افغانیوں کے مشیر اور ذریعہ امداد بنے۔ بس اس واقعہ سے صدر ضیا کو شکست ہو گئی، پورا جہاد اسلامی کا کھیت جسے افغانیوں نے اپنے خون سے سیراب کیا تھا، اُس پر کوئی پھل نہ آسکا۔ پھل کو تو امریکی حکمت عملی کی سنڈیاں چٹ کر گئیں۔ کیا امریکہ کے اس کارنامے کو کوئی پٹھان اور کوئی مسلمان فراموش کر سکتا ہے؟ اور کیا کوئی فرضہ یا اسلحہ دے کر امریکہ اپنے دامن سے اس گناہ کا داغ دھو سکتا ہے؟ ہرگز نہیں۔ وہ اگر مجھلا بھی دے تو ہر مسلمان اسے یاد رکھے گا۔

اسے دراصل کابوس بن کر یہ خطرہ ستارہ مٹھا کہ ایران شیعہ فنڈ انٹلسٹوں کے پاس چلا گیا، اب افغانستان سنی فنڈ انٹلسٹوں کے ہاتھ میں جا رہا ہے تو پھر وہ اپنی ملحدانہ تہذیب اور زندانہ ثقافتی یلغار کے لیے جنوبی ایشیا کے مفید ترین اڈے یعنی پاکستان کو کس طرح بچا سکے گا۔ پھر آگے کشمیر ہے، اوپر وسط ایشیا کی مسلم ریاستیں ہیں۔ پھر تو مسلم قوت ہر طرف سے اُٹ پڑے گی۔

لہذا اس نے اس سلسلہ عمل کو تباہ کر دیا، جو افغانستان میں نئی تاریخ کی تعمیر کے لیے ہو رہا تھا۔ اور نتیجہً مسلم بیداری کی جو لہریاں سے ہر طرف پھیلنے والی تھی اس کا سدباب کر دیا۔ مگر سدباب صرف جنیوا کے فیصلے سے نہ ہو سکتا تھا بلکہ وہ تو صدر ضیا کو راستے سے ہٹانے سے ہو سکتا تھا، جو اسمبلیوں کو توڑ کر ایک بار

پھر ہم مقتدر بنا ہوا تھا۔ مگر افسوس کہ اس مرحلے میں ضیاء دل شکستہ تھا۔

ہاں تو دنیا کی کئی طاقتوں نے جو پاکستان کے اقتدار پر خفیہ ریویٹ کنٹرول چاہتی تھیں، سازش کر کے ایک ایسے مرد تو ان کو جو تمام سازشوں کے لیے مزاحم بن گیا تھا موت کے گھاٹے اتار دیا گیا۔ پھر اس کی لاش پر لادین جمہوریت کا قضا امریکہ نے کھڑا کیا اور اپنی لاڈلی گل بکاؤلی کو مسند حکومت پر بٹھایا۔ اسے قومی قیادت کے گھوڑے پر رکاب تھام کر سوار کرایا۔ یہ سارا مجرمانہ کھیل ایسا ہے کہ جس میں امریکہ چیف پارٹنر ہے۔ پھر اسرائیل ہے، پھر انڈیا ہے، پھر کابل حکومت ہے، پھر ذوالفقار ہے۔ آخر اس کھیل کی حقیقت کو دیکھنے، سمجھنے اور جاننے والے کتنے ہی دانشور ہوں گے جو آج اگر چپ ہیں تو کل ساری کہانی سلنے لے آئیں گے۔ ایک وقت آسکتا ہے کہ:

پردہ اٹھا دوں اگر چہرہ اسرار سے
لانہ سکے گا فرنگ میری ٹواؤں کی تاب

ہم مسلمان تو اس حقیقت کو اور طرح بھی لیتے ہیں کہ دو فرشتے ہر آدمی کے سامنے دن رات مامور ہیں۔ اور لمحہ لمحہ کے لفظ، حرکات، ملاقاتیں، سرگوشیاں، جذبوں اور چور جذبوں کا اظہار، ہر اقدام، ہر نزاع، ہر منصوبہ سازی، کسی طرح کے واقعات پر مسرت اور کسی صورت حالات پر غم۔ ہر چیز کا ایسا ریکارڈ تیار کر رہے ہیں، جیسے کوئی وڈیو فلم بن رہی ہو۔ اس وڈیو کا کچھ حصہ پردہ تاریخ پر آ جاتا ہے (یعنی ٹیلیز، اور باقی پوری فلم تمام بنی نوع انسان کے اجتماع کے سامنے عسکر کی اوپن ائر نماشاگاہ میں دکھائی جائے گی۔

خیر امریکہ اگر ویت نام کا تجربہ بھول گیا ہو تو کوئی بات نہیں، ایران میں کناہ۔ اب رکن بادو گلگشت مصطفیٰ کے ماحول میں بالفاظ حافظ جو "تلخ و ش" امام خمینی کے خم انقلاب سے پیالوں میں انڈیلی گئی تو اس کے ہر قطرے کے کڑھی ڈنگ کو

لے مصرعہ اولیٰ کا ایک لفظ دانستہ تبدیل کیا ہے!

امریکہ نے کس بڑی طرح سہا، وہ تو یاد ہوگا بلکہ یاد رہے گا۔ امریکہ شاہ کو علاقے بھر کا چوہدری بناتا رہا۔ اور یکا یک ایک فنڈا فنڈسٹ اٹھا اور اُس نے بساط اس طرح اُلٹی کہ نہ شاہ کا پتہ چلا اور نہ شاہ نوازوں اور شاہ سازوں کا، نہ فیلوں اور اسپوں کا اور نہ رخنوں، ماہ رخنوں اور پیادوں کا! ایرانی انقلاب نے امریکہ کو ناکوں چنے چبوا دیئے۔ مگر افسوس کہ اس سپر پاور کے سر پر پورے میں کسی دریں بھر کو قبول کرنے کا راستہ ہی نہیں ہے۔

امریکہ کو یہ یاد رکھنا چاہئے اور ہم بھی یہ ہمیشہ یاد رکھیں گے کہ انتخاب ستمبر میں اس کی حکومت اور اس کے گماشتوں اور سی آئی اے اور یہودی فرم کے کارپرداز مارک سیگل نے، نیز بھارتی تحفیہ مداخلتوں نے شہزادی صاحبہ کو پاکستان کے کروڑوں عوام پر ڈرامائی طریقوں اور پروپیگنڈے کی ساحری اور مغرب میں حامیانہ لابی پیدا کر کے تسلط کیا ہے۔ مارک سیگل سے بے نظیر کا معاملہ ہی اسی غرض سے ہوا دیا گیا تھا، گیا، تنہا کہ اسرائیلی اور بھارتی لابی شہزادی صاحبہ کے لیے کام کریں۔ اس خدمت کا معاوضہ ۳ لاکھ ۶۰ ہزار ڈالر سالانہ، ۸۰ ہزار ماہانہ طے پایا۔ نیز ۱۵ ہزار کا ایک زائد بل ادا کیا گیا۔ یعنی امریکہ خود تو جو کچھ کر رہا تھا وہ اپنی جگہ رہا، یہ پہلا موقع ہے کہ یہودی قوت کو پاکستان کے امور سے کھٹکی کھٹی واقفیت اور مداخلت کا موقع دیا گیا۔

پاکستان کے مستقل شیعہ شاہی خاندان کی شہزادی صاحبہ کو راج پاٹ دلوانے کے لیے اتنا زور چندا غرض کے لیے لگایا گیا۔ ہماری رائے میں وہ کم سے کم یہ ہیں:

- ۱۔ پاکستان کے تمام اسرار و رموز سے لمحہ بہ لمحہ آگاہی رہے گی۔
- ۲۔ لادین جمہوریت کو فروغ دے کہ ان دینی رجحانات کا زور توڑا جائے گا جو دستور اور قانون اور سیاست میں گھسے چلے آ رہے ہیں۔
- ۳۔ مشنری سرگرمیوں اور انگریزی زدہ اسکولوں کے ذریعے محدود بے جان مذہبیت

محمدانہ تہذیبی شعور، فاسقانہ معاشرت اور زندانہ ثقافت کو فروغ دلوں کر ظہور اسلام کے امکانات کے تمام راسخوں کو بند کر دیا جاسکے گا۔

۴۔ شریعت، شریعت بل، شریعت کے فوجداری قوانین اور سزاؤں وغیرہ پر ایسی محمدانہ اور منکرانہ بحثیں چھیڑوائی جائیں گی کہ قرآن و حدیث کا احترام ہی نہیں رہے گا۔ اور دستور میں خدا کی حاکمیت کے جو الفاظ داخل ہو گئے ہیں، ان میں معنی کبھی پیدا نہ ہو سکیں گے۔ یعنی حاکمیت الہیہ کے تقاضے کے طور پر قانون الہیہ نافذ نہ ہو سکے گا۔

۵۔ خود ایک عورت کو پاکستان جیسے مسلم معاشرے پر مٹھونس کو "عورت بگاڑ" ترقیاتی مہم کو تیزی سے آگے بڑھایا جائے گا، جو اسلامی معاشرت میں ایک دہڑ پیدا کرتی ہے۔

۶۔ ذرائع اطلاع اور ثقافتی اداروں (خصوصاً سرکاری گرانٹ پانے والے) اور مختلف معاشرتی اور قومی تقریبوں کے موقعوں پر رقص و موسیقی کے طوفان اٹھانے کے ساتھ شراب کے بھی دریا بہائے جاسکیں گے۔ ان طریقوں سے عوام کے جذبہ اسلامی کو کچلا جائے گا۔

۷۔ وزارت داخلہ، وزارت خزانہ، وزارت خارجہ (اور جہاں تک ممکن ہو) وزارت دفاع میں امریکہ ہدایت کارانہ پوزیشن حاصل کر سکے گا۔

۸۔ ایک نہایت ہی خفیہ پروگرام یہ ہے کہ پاکستان کی فوج جو دنیا میں اول درجے کی فوج ہے اس کا پہلے تو ایچ ٹراب کرانے کے لیے اس کے خلاف حملہ آورانہ بحثیں اور کردار کشی کا پروپیگنڈا کیا جائے، نیز بھارت کی پشت پناہی کر کے پاکستانی فوج کو جگہ جگہ الجھایا جائے تاکہ جہاں جہاں کوئی کمزوری یا خرابی ملے، اس کو اچھالا جائے۔ جیسے سٹاپن میں ایک محاذ کھل گیا ہے۔ امریکہ نے کوئی آواز بھارت کی اس ناجائز کارروائی پر نہیں اٹھائی کیونکہ وہ ہمارا دوست ہے۔ اسی طرح کشمیر کی کنٹرول لائن سے وقتاً فوقتاً کبھی کبھار ہماری فوج پر اور کبھی نہتی شہری آبادی پر گولہ باری کر کے لوگوں کو موت کے حوالے کیا جاتا ہے۔ اس جارحیت پر امریکہ اور مغرب کی حکومتیں یا اخبارات کچھ نہیں کہتے، صرف خبریں اور تصویریں اپنی مقررہ

پالیسی کے مطابق دیتے رہتے ہیں۔

۹۔ یہ بات بھی امریکہ کے پروگرام میں شامل ہے کہ کسی نہ کسی طرح پاکستان کو بھارت کے سامنے دو بنانا ہے اور بھارت کے ذریعے مہیٹو صاحب کے ایک معاہدے کے تحت ثقافتی بلغاریں کراتے رہنا ہے۔

۱۰۔ ایک مقصد یہ بھی ہے کہ اپنی پسند کے حکمران کے ذریعے بیوروکریسی پر قابو حاصل کیا جائے۔ مخصوصاً ایک نکتہ تو یہ اہم ہے کہ ایسے نالائق لوگوں کو اہمیت دے کر آگے لایا جائے یا نئے سرے سے بھرتی کیا جائے جو حکمران کے واسطے سے ہنر مارٹر وائس سے ہدایت اخذ کریں۔ بلکہ انتخابات میں بھی ایسے لوگوں کو آگے لانے میں مدد دی جائے جو امریکی پروگرام کے مطابق مفید ثابت ہو سکیں۔ دوسرے مزاج کے افسروں کو ریٹائر کیا جائے یا لمبی چھٹی پر بھیجا جائے یا استعفیٰ طلب کر لیا جائے یا او، ایس، ڈی بنا کے لگا دیا جائے۔ جیسے آپ ایک اعلیٰ درجے کے ڈاکٹر کو حکم دیں کہ وہ مجھروں کی اقسام اور ان کے پروں پر ۵ سال میں کیمیاوی اور بیالوجیکل تحقیقات کر کے اپنی رپورٹ پیش کریں۔ رپورٹوں کا ہمارے پاس بڑا وسیع اور محفوظ خزانہ ہے، اس میں ڈاکٹر کی رپورٹ بھی ڈال دی جائے گی۔ سو سال بعد کوئی حکمران تعمیری مزاج کا آئے گا تو وہ اس خزانے سے موتی ہیرے تلاش کرائے گا۔

۱۱۔ پاکستان میں روس کی کے جی بی، کابل کی خاد، انڈیا کی را کے سامنے امریکہ کی سی آئی اے سے جاسوسی بھی کرائی جاتی رہے اور احکام اور ربلوں اور سرکلروں وغیرہ کی کاپیاں بھی حاصل کی جاتی رہیں۔ پاکستان کے ایک فائیل کا پیٹ امریکہ میں چھو لتا جائے اور وہاں یہ تک معلوم ہو کہ کس بیماری کے درخت پر کتنے پتے ہیں۔

یہ چیزیں سپر پاورز یا سامراجی قوتیں، خصوصاً ساہوکارانہ دبدبے کے بل پر دوسری حکومتوں کی ساورینیٹی پر سواری کرنے کا شوق رکھنے والی ریاستیں معمولاً کرتی تو ہر جگہ ہیں، مگر بڑی احتیاط سے۔ تاکہ بائیں ہاتھ کے کرتب کا پتہ دائیں ہاتھ

کو نہ پیل سکے۔ لیکن یہاں تو دونوں ہاتھوں سے تالی کھلم کھلا بجائی جا رہی ہے۔ ہمارے ساتھ ظلم یہ ہو رہا ہے کہ ہماری ساورینیٹی کو بے باکی سے پامال کر کے دنیا کی ایک طاقت یہ کہتی ہے کہ چونکہ تم ہم سے اسلحہ اور قرضہ لیتے ہو لہذا احتساب کے عمل سے فلاں کو مت گزارو، احتساب کرنا ہی ہے تو ۱۹۸۵ء سے کرو، فلاں کے اقتدار تک پہنچنے کا راستہ مت روکو، جمہوریت کے شیشہ نازک کو کہیں بال نہ آنے دو، بھارت کی طرف ٹیڑھی آنکھ سے دیکھنے کی بھی عیادت نہ کرو، وہ طاقت ہمارے انتخابی عمل کا جائزہ لینے کے لیے آدمی بھجوا چکی ہے، اور شاید ہماری پوری نگرانی کرنا چاہتی ہے۔

یعنی ساورینیٹی کے اوپر ایک اور ساورینیٹی یا سکھوں کے لطیفوں کی روشنی میں ایک کاٹھی ڈالنے کے بعد اس پر ایک اور کاٹھی نہیں تو گئی!

یعنی دوستی کی شرط یہ ہے کہ ہمیں روایتی پیرتسمہ پاکی طرح اپنے کندھوں پر سوار کر لو۔ نظام وہ چلاؤ جس کی منظوری ہم دیں۔ احتساب کے چکر سے ہمارے کسی دیوانے یا کسی دیوانی کو نہ گزارو کہ اس کا دامن یا آنچل اُلجھ جائے اور وہ انتخاب سے محروم ہو جائے۔

کبھی یہ حکم کہ یونیورسٹیوں اور کالجوں کو نیشنلائزیشن اور سنٹرلائزیشن سے نجات دے کر تعلیم کو آزاد کر دیا جائے۔ کبھی یہ فرمان کہ فلاں فلاں چیزوں پر اتنے اتنے ٹیکس ٹکائے جائیں۔ اور سیٹ اس اس طرح کا بنایا جائے۔ ایک طرف یہاں کا امریکی سفارت خانہ، دوسری طرف امریکہ سے آنے والے سینٹروں کے وفد، تیسری طرف خود امریکہ کے قضا رسیدے بھی اور سینٹروں کی طرف سے بھی جاری ہونے والے بیانات اور مشورے اور چومتی طرف امریکہ اور یہودی اخبارات و مجلات میں ہدایات بنام پاکستان۔ اور پانچویں طرف ورلڈ بینک اور انٹرنیشنل ڈیولپمنٹ بینک کے نازخترے! آخر یہ سلسلہ کیا ہے؟ کیا ہم غلام ہیں؟

کیا ہمیں قرضے اور اسلحہ دے کر ان کے بدلے میں ہماری آزادی اور عزت اور خودداری کو خرید لیا گیا ہے؟ کیا یہ قدیم سا ہو کاروں کا سا کوئی خیال ہے؟ کیا پاکستان امریکہ کی نوآبادی ہے؟ کیوں ایسے طریقے اختیار کیے جاتے ہیں کہ کچھ اثر صدر صاحب پر بھی پڑے، کچھ غیر شعوری طور پر عدالتوں پر پڑے، کچھ فوجی سربراہ اور افسروں پر پڑے، کچھ مختلف سیاسی گروہوں اور لیڈروں پر پڑے۔ اس طرح کی مداخلت ہو رہی ہو تو گو یا ہماری ساورینیٹی کو دیک لگ گئی۔ براہِ کرم اس سلسلے کو بند کیا جائے!

اور اب تو انڈیا کی سازشی مہارت سے فائدہ اٹھاتے ہوئے صدام کو سازشی مہرہ بنا کر اسرائیل کو بچانے کے لیے نسبتاً جمہوری اور فلاحی ریاست کویت کو قربانی کا بکرا بنا دیا گیا تاکہ وہ تمام اسلامی سرگرمیاں بند ہو جائیں جن کا سرچشمہ قوت کویت میں تھا۔ آگے پروگرام یہ ہے کہ سعودی عرب کے خرچ پر امریکی بیڑے اور معزنی اقوامِ عالمِ اسلام کے قلب میں جمع ہو کر ایک تو تیل پر جبری قبضہ کریں، دوسرے مسلمانوں پر نظر رکھیں کہ کہیں سے فنڈا منتقلہ ازم سرز اٹھانے پائے۔ مسلمان یہ سب کچھ خاموشی سے دیکھ رہا ہے اور اگر اس کی خاموشی کا طوفان اُٹھ پڑا تو سارے بیڑے غرق ہو جائیں گے۔